

Tsis Pub Ntiab Neeg Tawm Vim Muaj Tus Kab Mob COVID-19: 5 Theem uas Pab Pov Hwm Neeg uas Xaub Tsev

THEEM 1: Paub Koj Tej Cai

Oregon Pawg Neeg Tsim Kev Cai twb tsa ib txoj kev cai xwv kom cov tswv tsev hauv Oregon ua tsis tau tej no mus txog thaum lub **Kaum Hli Ntuj hnuv tim 1**:

1. muab ib daim ntawv ceeb toom tias yuav ntiab tawm vim tsis them nqi xaub tsev los sis lwm cov nqi thaum lub Plaub Hli Ntuj hnuv tim 1 mus txog lub Cuaj Hli Ntuj hnuv tim 30;
2. muab ib daim ntawv ceeb toom tias yuav xaus thaum tsis muaj ib lub ntsiab zoo;
3. thaum tib neeg tsis them nqi xaub tsev los sis lwm cov nqi lawv qhia tsis tau mus rau cov koom haum tiv nqi; los sis
4. tsub nqi ntxiv vim them nqi lig lawm

Tom qab lub sij hawm uas txwv tsis pub ntiab neeg tawm thaum lub Kaum Hli Ntuj hnuv tim 1, cov neeg xaub tsev muaj sij hawm txog lub Peb Hlis Ntuj hnuv tim 31, 2021 kom caum tau kev them cov nqi xaub tsev uas lawv khaj thaum lub Plaub Hlis Ntuj mus txog lub Kaum Hli Ntuj 2020. Tiam sis cov tswv tsev muaj cai ua ntawv ceeb toom hais tias yuav ntiab tawm los sis xaus rau lwm lub ntsiab, nov yog rau lub sij hawm txwv no thiab tom qab lub sij hawm no dhau los lawm los tau. Kawm ntxiv nyob ntawm

OregonLawHelp.org.

THEEM 2: Sau Ntawv mus rau Koj tus Tswv Tsev Yog koj xav tias yuav nyuaj rau koj them nqi xaub tsev. sau ntawv qhia rau koj tus tswv tsev paub thiab khaws ib daim luam cia. Muaj ntau yam kev pab rau cov neeg xaub tsev uas poob qab los sis xav tau kev pab them lawv tej nqi xaub tsev. Thov kev pab tas sim ntawd.

THEEM 3: HU 2-1-1 los sis Xyuas 211.info.org

Tiv tauj rau lub [Koom Haum Pab Koog Zej Zog \(Community Action Agency, CAA\)](http://KoomHaumPabKoogZejZog) uas nyob ze koj. Tej zaum koj yuav tsim nyog tau kev pab them nqi xaub tsev, nqi fai fab thiab ntxiv. Cov CAA muab tau xov xwm txog tej no pub dawb. Vim hais tias muaj neeg coob uas thov, tej zaum yuav tau tos me ntsis seb puas tsim nyog tau thiab/los sis txais tej kev pab no.

THEEM 4: Khaws tej xov xwm

Ntxiv rau lub xeev thiab tuam tsoom fwv tej kev pab, muaj tej kev pab hauv nroog, cov koom haum uas tsis tau paj, los sis cov koom haum teev ntuj kuj pab tau thiab. Tsis tas li ntawd xwb, tej zaum koj yuav nrog koj tus tswv tsev sib ntaus tswv yim kom them ib feem ntawm tus nqi los tau. Tsis tas yuav ua li no tiam sis ua li no yuav pab txiav tus nqi xaub tsev uas koj tshuav rau yav thaum ub thaum lub sij hawm tos no kawg uas yog thaum lub (Peb Hli Ntuj 2021). Tej xov xwm ib sij hloov, ces mloog tej xov xwm uas los ntawm tus [Tswv Xeev Teb lub hoob kas](#), [lub xeev cov koom haum](#), thiab cov koom haum uas yus ntseeg tau.

THEEM 5: Npaj Siab

Yog koj tsis them tus nqi xaub tsev rau lub Kaum Hli Ntuj, koj tus tswv tsev muaj cai ua ntawv ceeb toom hais tias yuav xaus vim koj tsis them tus nqi rau lub Kaum Hli Ntuj, ces mam li ua ntaub ntawv yuav ntiab neeg tawm yog koj tsis them koj tus nqi xaub tsev. Tej zaum koj yuav tau ntawv ceeb toom los ntawm koj tus tswv tsev hais tias koj yuav tsum qhia rau lawv paub hauv 14 hnuv hais tias koj puas yuav siv lub sij hawm rau hli so no pab them tej nqi xaub tsev uas koj tseem tshuav lawv nqi. **Koj yuav tsum**

Tsis Pub Ntiab Neeg Tawm Vim Muaj Tus Kab Mob COVID-19: 5 Theem uas Pab Pov Hwm Neeg uas Xaub Tsev

teb thiab qhia koj tus tswv tsev yog koj yuav siv lub sij hawm so no. (Tseem ceeb tshaj plaws yog ua ntawv qhia, thiab khaws ib daim luam cia.) [Oregon lub Koom Haum rau Kev Cai Lis Choj](#) thiab [lub Koom Haum rau Neeg Xaub Tsev](#) muaj cov qauv txog tej tsab ntawv no uas koj mam li siv los qhia rau koj tus tswv tsev paub hais tias koj yuav siv lub sij hawm so no. **Yog koj tsis qhia rau koj tus tswv tsev paub, lawv muaj cai tsub nqi li ib nrab tus nqi xaub tsev rau ib hlis, tom qab lub Peb Hlis Ntuj hnuv tim 31, 2020.**

Nco ntsoov hais tias, koj yuav tau caum qab tej nqi xaub tsev uas koj tsis tau them thaum lub Plaub Hlis Ntuj mus txog lub Kaum Hlis Ntuj 2020 ua ntej lub Peb Hlis Ntuj hnuv tim 31, 2021. Tej zaum cov xov xwm no nyuaj to taub. Thov xyuas hauv [Oregon lub Koom Haum rau Kev Cai Lis Choj](#) thiab lub [Koom Haum rau Neeg Xaub Tsev](#) tej chaw website yog xav paub ntxiv

Tu Koj tus Kheej

Nov yog ib lub caij nyuaj thiab muaj kev nyuaj siab ntau uas ua rau yus tsis txawj tsaug zog, xiam paj hlwb thiab tsis nrog lwm tus neeg sib raug zoo. [211](#) muab tej kev pab thiab lub [Teb Chaws lub Koom Haum txog Kev Mob Paj Hlwb hauv Oregon](#) muaj ib tug naj npawb xov tooj hu neeg pab thaum mob hlwb pub dawb.